

مولانا حامد الحق حقانی

درس جامعہ دارالعلوم حقانیہ

## دارالعلوم کے شب و روز

حضرت مہتمم صاحب کی مصروفیات: (کیم مئی ۲۰۱۸ء) حضرت مولانا سمیع الحق کی دعوت پر سیاسی اور ذیلی جماعتوں کا مشاورتی اجلاس اسلام آباد میں مولانا سمیع الحق کی صدارت میں منعقد ہوا۔ جس میں جمیعت علماء اسلام (س) کے مولانا عبدالرؤف فاروقی، مولانا شاہ عبدالعزیز، مولانا سید محمد یوسف شاہ، اہل سنت والجماعت کے مولانا محمد احمد لدھیانوی اور متعدد جمیعت اہل حدیث کے مولانا ضیاء اللہ شاہ بخاری، ملی مسلم لیگ کے محمد حارث ڈار، جمیعت علماء اسلام نظریاتی کے مولانا خلیل احمد مخلص، مولانا محمد زیر الباری، تحریک نوجوانان پاکستان کے عبداللہ گل، انصار الامہ پاکستان کے مولانا فضل الرحمن خلیل، پاکستان راہ حق پارٹی کے حکیم محمد ابراہیم قاسمی، مشائخ پاکستان کی طرف سے صاحبزادہ فیض الحسن حق باہوار دیگر اہم رہنماؤں نے شرکت کی۔ اجلاس میں ملک کی سیاسی صورتحال پر غور کیا گیا اور حکومتوں کی پالیسی کے نتیجہ میں ملک کو پکنچے والے نقصان پر تشویش کا اظہار کرتے ہوئے تمام قائدین نے اس بات پر اتفاق کیا کہ قوم کو استحصالی سیاسی قوتوں سے نجات دلانے اور ملک کو سیاسی، اقتصادی اور معاشرتی بحرانوں سے نکلنے اور داخلی و خارجی سازشوں سے محفوظ بنانے کیلئے مشترکہ سیاسی جدوجہد کی جائے۔ آئندہ دوسرا سربراہی اجلاس مولانا مدظلہ کی دعوت پر اسلام آباد میں منعقد ہو گا۔ جسمیں اتحاد کے تمام امور کو حقیقی شکل دینے پر غور کیا جائے۔

دارالعلوم میں سالانہ تقطیلات: دارالعلوم کی سالانہ دستار بندی کے بعد ایک ہفتہ دارالعلوم کے امتحانات جاری رہے اور اس کے بعد بروز ہفتہ وفاق المدارس العربیہ کے درجات کے امتحانات ۱۷۔ اپریل کو شروع ہو کر بروز جمعرات ۱۹۔ اپریل کو اختتام پذیر ہوئے، یاد رہے کہ پورے پاکستان کے امتحانی ہالوں میں جامعہ دارالعلوم حقانیہ کا ہال سب سے بڑا رہا جس میں طلباء کی تعداد تقریباً پانچ ہزار سے متجاوز رہی۔ اس کے بعد دارالعلوم کی سالانہ ڈھانی ماہ کی تقطیلات کا آغاز ہو گیا ہے۔

نائب مہتمم کی وفاق المدارس العربیہ ملٹان پرچہ جات کی نگرانی: نائب مہتمم حضرت مولانا انوار الحق مدظلہ وفاق المدارس ملٹان کے زیر اہتمام دئے گئے امتحانات کے پرچہ جات کی چینگ و نگرانی کیلئے تشریف لے گئے۔

☆ ۲۳۔ ۲۵۔ مارچ کو حضرت مہتمم صاحب کی عیادت کے لئے جماعت اسلامی کے صوبائی امیر و مینیٹر مشتاق احمد خان تشریف لائے، اس کے علاوہ سابق وفاقی وزیر پیر حضرت مولانا نور الحق قادری صاحب بھی حضرت مہتمم صاحب کی عیادت کیلئے تشریف لائے اور مولانا مدظلہ سے ملاقات بھی کی۔ سابق گورنر صوبہ خیبر پختونخوا شوکت اللہ خلک حضرت مولانا سمیع الحق صاحب کی عیادت کیلئے تشریف لائے اور احتقر سے حضرت مولانا مدظلہ کی خیریت و صحت کے بارہ میں تفصیلی ملاقات کی۔